

“ಮಧುರ ಮಕ್ಕಳೇ - ಈಗ ನಿಮ್ಮ ಜ್ಯೋತಿಯು ಜಾಗೃತವಾಗಿದೆ, ಜ್ಯೋತಿಯು ಜಾಗೃತವಾಗುವುದು ಅರ್ಥಾತ್ ಬೃಹಸ್ಪತಿಯ ದಶೆಯು ಕುಳಿತುಕೊಳ್ಳುವುದು, ಬೃಹಸ್ಪತಿಯ ದಶೆ ಕುಳಿತುಕೊಳ್ಳುವುದರಿಂದ ನೀವು ವಿಶ್ವದ ಮಾಲೀಕರಾಗಿ ಬಿಡುತ್ತೀರಿ.”

ಪ್ರಶ್ನೆ: ಸತ್ಯಯುಗದಲ್ಲಿ ಪ್ರತಿಯೊಂದು ಮನೆಯ ವಿಶೇಷತೆ ಏನಾಗಿರುವುದು, ಕಲಿಯುಗದಲ್ಲಿ ಪ್ರತಿಯೊಂದು ಮನೆಯು ಏನಾಗಿ ಬಿಟ್ಟಿದೆ?

ಉತ್ತರ: ಸತ್ಯಯುಗದಲ್ಲಿ ಪ್ರತಿಯೊಂದು ಮನೆಯಲ್ಲಿ ಬಹಳ ಖುಷಿ ಇರುವುದು, ಎಲ್ಲರ ಜ್ಯೋತಿಯು ಜಾಗೃತವಾಗಿರುವುದು. ಕಲಿಯುಗದಲ್ಲಂತೂ ಮನೆ-ಮನೆಯಲ್ಲಿ ದುಃಖ, ಚಿಂತೆ ಇದೆ. ಪ್ರತಿಯೊಂದು ಮನೆಯಲ್ಲಿ ಅಂಧಕಾರವಿದೆ. ಆತ್ಮ ಜ್ಯೋತಿಯು ನಂದಿ ಹೋಗಿದೆ. ತಂದೆಯು ತಮ್ಮ ಜ್ಯೋತಿಯಿಂದ ಎಲ್ಲರ ಜ್ಯೋತಿಯನ್ನು ಜಾಗೃತ ಮಾಡಲು ಬಂದಿದ್ದಾರೆ, ಇದರಿಂದ ಮತ್ತೆ ಮನೆ-ಮನೆಯಲ್ಲಿ ದೀಪಾವಳಿ ಆಗುವುದು.

ಗೀತೆ: ಮಾತಾ ಓ ಮಾತಾ.....

ಓಂ ಶಾಂತಿ. ಮಕ್ಕಳು ತಾಯಿಯ ಮಹಿಮೆಯನ್ನು ಕೇಳಿದಿರಿ ಹಾಗೆ ನೋಡಿದರೆ ವಾಸ್ತವದಲ್ಲಿ ಮಹಿಮೆಯಂತೂ ಒಬ್ಬರದೇ ಆಗುತ್ತದೆ. ತಾಯಿಯನ್ನೂ ಸಹ ಜಗದಂಬೆಯನ್ನಾಗಿ ಮಾಡುವವರು, ಜನ್ಮ ನೀಡುವವರು ಅನ್ಯರು ಯಾರೋ ಇದ್ದಾರೆ. ಅಂದಮೇಲೆ ಅಂತಹ ತಾಯಿಗೂ ಜನ್ಮ ಕೊಟ್ಟವರು ಯಾರು? ಪತಿತ ಪಾವನ, ಪರಮಪಿತ ಪರಮಾತ್ಮ ಶಿವ ಕೊಟ್ಟರು ಎಂದು ಹೇಳುತ್ತಾರೆ. ಆದರೂ ಮಹಿಮೆ ಎಲ್ಲವೂ ಒಬ್ಬ ಜ್ಞಾನಸಾಗರ, ಪತಿತ ಪಾವನ ಪರಮಪಿತ ಪರಮಾತ್ಮ ಶಿವ ತಂದೆಯದಾಗುತ್ತದೆ. ಅವರು ಕುಳಿತು ಮಕ್ಕಳಿಗೆ ತನ್ನ ಮತ್ತು ತನ್ನ ರಚನೆಯ ಆದಿ-ಮಧ್ಯ-ಅಂತ್ಯದ ಹಾಗೂ ಪತಿತರನ್ನು ಪಾವನ ಮಾಡುವ ರಹಸ್ಯವನ್ನು ತಿಳಿಸುತ್ತಾರೆ. ಇದಂತೂ ಮಕ್ಕಳಿಗೆ ಗೊತ್ತಿದೆ ಈ ಸಮಯದಲ್ಲಿ ಪತಿತ ರಾಜ್ಯವಾಗಿದೆ, ಇದನ್ನು ರಾವಣ ರಾಜ್ಯವೆಂದು ಕರೆಯಲಾಗುತ್ತದೆ. ಈಗ ದಶಹರಾ ಹಬ್ಬವು ಬರುತ್ತಿದೆಯಲ್ಲವೇ. ಈಗಾಗಲೇ ಮಕ್ಕಳಿಗೆ ತಿಳಿಸಲಾಗಿದೆ - ಇದೆಲ್ಲವೂ ಅಂಧಶ್ರದ್ಧೆಯ ಉತ್ಸವಗಳಾಗಿವೆ ಎಂದು. ಒಬ್ಬ ರಾವಣ ಇದ್ದ, ಲಂಕೆ ಇತ್ತು ಎಂದೆಲ್ಲಾ ಹೇಳುತ್ತಾರೆ. ಆದರೆ ಈ ರೀತಿ ಯಾವುದೂ ಇರಲಿಲ್ಲ. ಲಂಕೆ ಎಂದು ಸಿಲೋನ್ಗೆ ಹೇಳಲಾಗುತ್ತದೆ. ಅಲ್ಲಿ ಸಾಗರದಲ್ಲಿ ವಾನರ ಸೈನ್ಯವು ಸೇತುವೆಯನ್ನು ಕಟ್ಟಿದರು ಎಂದೆಲ್ಲಾ ತೋರಿಸುತ್ತಾರೆ..... ವಾಸ್ತವದಲ್ಲಿ ಇದೆಲ್ಲವೂ ದಂತ ಕಥೆಗಳಾಗಿವೆ. ಈ ರೀತಿ ಅವರು ಹೇಳುವ ಹಾಗೆ 10 ತಲೆಯುಳ್ಳ ರಾವಣನಿದ್ದ ಹಾಗೂ ಲಂಕೆಯಲ್ಲಿ ರಾಜ್ಯ ಮಾಡುತ್ತಿದ್ದ ಇದು ಯಾವುದೂ ಇಲ್ಲ. ಒಂದುವೇಳೆ ಹೀಗೆ ಇದ್ದಿದ್ದರೆ ರಾವಣನ ಪ್ರತಿಮೆಯನ್ನು ಲಂಕೆಯಲ್ಲಿಯೇ ಸುಡಬೇಕಿತ್ತಲ್ಲವೇ. ರಾವಣನನ್ನು ಸುಡುವ ಸಂಪ್ರದಾಯ ಭಾರತದಲ್ಲಿಯೇ ಇದೆ ಬೇರೆ ಯಾವುದೇ ಜಾಗಗಳಲ್ಲಿ ಸುಡುವುದಿಲ್ಲ. ಪತ್ರಿಕೆಗಳಲ್ಲಿಯೂ ಸಹ ಭಾರತದ ಬಗ್ಗೆಯೇ ಬರುತ್ತದೆ. ಎಲ್ಲದಕ್ಕಿಂತ ಹೆಚ್ಚಿನ ಉತ್ಸವಗಳನ್ನು ಮೈಸೂರಿನ ಮಹಾರಾಜರು ಆಚರಿಸುತ್ತಾರೆ. ಇದನ್ನು ನೋಡಿದರೆ ಬಹುಶಃ ಈ ದಂತಕಥೆಗಳೊಂದಿಗೆ ಅವರಿಗೆ ಬಹಳ ಪ್ರೀತಿ ಇರುವಂತೆ ಕಾಣುತ್ತದೆ. ಈಗ ಈ ಉತ್ಸವದ ಬಗ್ಗೆ ತಿಳಿಸುವುದು ನೀವು ಮಕ್ಕಳ ಕೆಲಸವಾಗಿದೆ. ಶತ್ರುವಿನ ಪ್ರತಿಮೆಯನ್ನು ಮಾಡಿ ಸುಡಲಾಗುತ್ತದೆ. ಹೇಗೆ ಮೊದಲು ಹಿಟ್ಟಿನ ಪ್ರತಿಮೆಯನ್ನು ಮಾಡಿ ಸುಡುತ್ತಿದ್ದರು. ಶತ್ರುಗಳಂತೂ ಅನೇಕಿರಿರುತ್ತಾರೆ. ಈಗ ರಾವಣ ಯಾರು, ಯಾರ ಶತ್ರುವಾಗಿದ್ದಾನೆ? ಭಾರತವಾಸಿಗಳ ಶತ್ರುವಾಗಿದ್ದ. ಆದರೆ ಶತ್ರುವನ್ನೂ ಸಹ ಒಂದೇ ಬಾರಿ ಸುಡಲಾಗುತ್ತದೆ. ರಾವಣನನ್ನು ವರ್ಷ-ವರ್ಷವು ಸುಡುವ ಹಾಗೆ ಮತ್ತಾವ ಶತ್ರುವಿನ ಪ್ರತಿಮೆಯನ್ನೂ ಸಹ ಮಾಡಿ ಸುಡುವುದಿಲ್ಲ. ಶತ್ರುವಿನ ಪ್ರತಿಮೆಯನ್ನಂತೂ ಮಾಡುತ್ತಾರೆ, ಆದರೆ ವರ್ಷ-ವರ್ಷವೂ ಸುಡುವುದಿಲ್ಲ. ಅಂದಮೇಲೆ ಈ ರಾವಣ ಯಾರು? ಯಾರನ್ನು ಭಾರತದಲ್ಲಿ ಬಹಳ ಸಮಯದಿಂದ 10 ತಲೆಗಳುಳ್ಳ ಪ್ರತಿಮೆಯನ್ನು ಮಾಡಿ ಸುಡುತ್ತಾ ಬಂದಿದ್ದಾರೆ? ಈ ಶತ್ರುವು ಯಾವಾಗಿನಿಂದ ಆಗಿದ್ದಾನೆ? ಇವನು ಸಾಯುವುದೇ ಇಲ್ಲ? ಕೊನೆಗೆ ಈ ರಾವಣನು ಸಮಾಪ್ತಿ ಆಗುವನೋ ಅಥವಾ ಸದಾ ಇರುವನೋ? ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ. ಭಾರತವೇ ಪವಿತ್ರವಾಗಿತ್ತು ರಾವಣನೇ ಮತ್ತೆ ಅಪವಿತ್ರರನ್ನಾಗಿ ಮಾಡಿದ್ದಾನೆ, ಈಗ ರಾವಣ ರಾಜ್ಯವಾಗಿದೆ, ಒಂದುವೇಳೆ ಲಂಕೆಯ ರಾಜನಾಗಿದ್ದನೆಂದರೆ ರಾಣಿಯೂ ಇರಬೇಕಲ್ಲವೇ. ನೀವಂತೂ ಈ ಮಾತುಗಳನ್ನು ಒಪ್ಪುವುದಿಲ್ಲ. ರಾವಣನು ಇಲ್ಲಿಯವರೆಗೆ ಬದುಕಿದ್ದಾನೆಯೋ ಅಥವಾ ಇಲ್ಲವೋ? ಏನನ್ನೂ ತಿಳಿದಿಲ್ಲ. ಜೀವಿಸಿರಬೇಕು, ಆದ್ದರಿಂದಲೇ ಅವನ ಪ್ರತಿಮೆಯನ್ನು ಮಾಡಿ ಸುಡುತ್ತಿರುತ್ತಾರೆ. ಒಂದು ಬಾರಿ ಸುಟ್ಟರೆಂದರೆ ಮತ್ತೆ ಏನಾಯಿತು? ಪ್ರತಿ ವರ್ಷವೂ ಸುಡುತ್ತಲೇ ಇರುತ್ತಾರೆಂದರೆ ಇದರ ಬಗ್ಗೆ ನೀವು ಮಕ್ಕಳು ತಿಳಿಸಬೇಕು. ಸಂಸ್ಥೆಗೆ ಯಾರು ಹಿರಿಯರಿರುತ್ತಾರೆ, ಹೇಗೆ ಮೈಸೂರಿನ ಮಹಾರಾಜರಿದ್ದಾರೆ, ಅವರು ಬಹಳ ಆಚರಿಸುತ್ತಾರೆ. ಅದನ್ನು ನೋಡಲು ವಿದೇಶೀಯರನ್ನು ಕರೆಸುತ್ತಾರೆ. ಬಹುಶಃ ಇದು ನಡೆದಿರಬೇಕೆಂದು ಅವರು ತಿಳಿಯುತ್ತಾರೆ. ಆದರೆ ಈ ರೀತಿಯಂತೂ ಯಾವುದೂ ಆಗಿಲ್ಲ. ಕೇವಲ ನಾಟಕವನ್ನು ಮಾಡಿ ಬಿಡುತ್ತಾರೆ. ರಾವಣನ ನಾಟಕವನ್ನು ರಚಿಸುತ್ತಾರೆ. ಆದ್ದರಿಂದ ಈ ರಾವಣನ ಮಾತಿನ ಮೇಲೆ ತಿಳಿಸಬೇಕು. ಇದು ಬಹಳ ಶಕ್ತಿಶಾಲಿ ಮಾತಾಗಿದೆ. ಈಗ ನೀವು ರಾವಣ ರಾಜ್ಯದಲ್ಲಿ ಕುಳಿತಿಿದ್ದೀರಿ. ಪತಿತ ಪ್ರಪಂಚವನ್ನೇ ರಾವಣ ರಾಜ್ಯವೆಂದು ಕರೆಯಲಾಗುತ್ತದೆ. ಈಗ ರಾಮ ರಾಜ್ಯ ಮತ್ತು ರಾವಣ ರಾಜ್ಯದ ರಹಸ್ಯವನ್ನು ನಿಮಗೆ

ತಿಳಿಸಲಾಗಿದೆ. ರಾವಣನನ್ನು ಪಂಚ ವಿಕಾರಗಳಿಗೆ ಹೇಳಲಾಗುತ್ತದೆಯೇ ಹೊರತು ಬೇರೆ ಯಾರೂ ಇಲ್ಲ.

ನೀವು ತಿಳಿದುಕೊಂಡಿದ್ದೀರಿ - ರಾವಣ ರಾಜ್ಯವು ಈಗ ಭಾರತದಲ್ಲಿ ಇದೆ, ಭಾರತದಲ್ಲಿಯೇ ದಶಹರಾ, ದೀಪಾವಳಿ ಮುಂತಾದವುಗಳನ್ನು ಆಚರಿಸುತ್ತಾರೆ, ಆದ್ದರಿಂದ ಇದರ ಬಗ್ಗೆ ತಿಳಿಸಬೇಕು. ಒಂದುವೇಳೆ ರಾವಣ ಗೆದ್ದಿದ್ದಾನೆಂದರೆ ಇದು ರಾವಣ ರಾಜ್ಯವಾಯಿತಲ್ಲವೇ. ರಾವಣ ಪತಿತರನ್ನಾಗಿ ಮಾಡುವವನಾಗಿದ್ದಾನೆ. ಯಾವ ಪಂಚ ವಿಕಾರಗಳು ಈ ಸಮಯದಲ್ಲಿ ಸರ್ವವ್ಯಾಪಿ ಆಗಿದೆ, ಇದನ್ನೇ ರಾವಣನೆಂದು ಕರೆಯಲಾಗುತ್ತದೆ. ರಾವಣನ ಚಿತ್ರವಂತೂ ಹಿಂದೆ ದಸರಾದಲ್ಲಿ ಹೊರ ಬಂದಿತ್ತು. ಇದರಲ್ಲಿ ತಿಥಿ ತಾರೀಖನ್ನು ಹಾಕಬೇಕಾಗುತ್ತದೆ. ಈ ಸಮಯದಲ್ಲಿ ಪತಿತ ಪ್ರಪಂಚದ ವಿನಾಶ ಮತ್ತು ಪಾವನ ಪ್ರಪಂಚದ ಸ್ಥಾಪನೆ ಆಗುತ್ತದೆ. ನೀವು ಪತಿತರಿಂದ ಪಾವನರಾಗುತ್ತಿದ್ದೀರಿ, ಪಾವನರಾಗಿ ಬಿಡುತ್ತೀರೆಂದರೆ ನಂತರ ಈ ರಾವಣ ಸಂಪ್ರದಾಯಕ್ಕೆ ಬೆಂಕಿ ಬೀಳುವುದು. ರಾವಣನು ಸಮಾಪ್ತಿ ಆಗಿ ಬಿಡುತ್ತಾನೆ, ನಂತರ ಸತ್ಯಯುಗದಲ್ಲಿ ಈ ರೀತಿ ಯಾವುದೇ ಪ್ರತಿಮೆಯನ್ನು ಮಾಡಿ ಸುಡುವ ಅವಶ್ಯಕತೆ ಇಲ್ಲ. ಎಲ್ಲರೂ ಪಾವನರಾಗಿ ಬಿಡುತ್ತಾರೆ. ಆತ್ಮನಲ್ಲಿ ಯಾವಾಗ ಸತ್ಯೋಪಧಾನತೆಯ ಶಕ್ತಿ ಇತ್ತು ಆಗ ಆತ್ಮ ಜಾಗೃತ ಜ್ಯೋತಿಯಾಗಿತ್ತು. ಈಗ ಪತಿತರಾಗಿರುವ ಕಾರಣ ಆ ಜ್ಯೋತಿಯು ನಂದಿ ಹೋಗಿದೆ. ಆತ್ಮವೇ ಪತಿತವಾಗಿದೆ, ಅದಕ್ಕೆ ಹಾರುವ ಶಕ್ತಿ ಇಲ್ಲ. ಪಂಚ ವಿಕಾರಗಳಿಂದ ಆತ್ಮವು ಕಬ್ಬಿಣಯುಗದ ಸಮಾನ ಆಗಿ ಬಿಟ್ಟಿದೆ. ಇದನ್ನು ಅವಶ್ಯವಾಗಿ ತಿಳಿಸಬೇಕಾಗಿದೆ. ಆತ್ಮವನ್ನು ಜಾಗೃತ ಮಾಡುವವರು ಒಬ್ಬ ತಂದೆಯಾಗಿದ್ದಾರೆ. ಜ್ಯೋತಿ ಸ್ವರೂಪ ಪರಮಪಿತ ಪರಮಾತ್ಮನು ಬರುವರು ಎನ್ನುವ ಮಾತನ್ನಂತೂ ಎಲ್ಲರೂ ಹೇಳುತ್ತಾರೆ. ಈಗ ನೀವು ಆತ್ಮಗಳೂ ಸಹ ಜ್ಯೋತಿ ಸ್ವರೂಪರಾಗಿದ್ದೀರಿ, ಪರಮಪಿತ ಪರಮಾತ್ಮನು ಜ್ಯೋತಿ ಸ್ವರೂಪರಾಗಿದ್ದಾರೆ. ನೀವು ಆತ್ಮಗಳ ಜ್ಯೋತಿಯು ನಂದಿ ಹೋಗಿದೆ, ಬಾಕಿ ಇನ್ನೂ ಸ್ವಲ್ಪವೇ ಉಳಿದಿದೆ. ಮನುಷ್ಯರು ಸತ್ತಾಗ ಹಗಲು-ರಾತ್ರಿ ಅವರ ಶರೀರದ ಬಳಿ ದೀಪವನ್ನು ಬೆಳಗಿಸುತ್ತಾರೆ. ಆ ದೀಪವನ್ನು ಬಹಳ ಎಚ್ಚರಿಕೆಯಿಂದ ನೋಡಿಕೊಳ್ಳುತ್ತಾರೆ. ಅದರಲ್ಲಿ ಎಣ್ಣೆಯು ಮುಗಿಯುತ್ತಿದ್ದಂತೆ ಪುನಃ ಹಾಕುತ್ತಿರುತ್ತಾರೆ. ಆತ್ಮಗಳದ್ದೂ ಹೀಗೆಯೇ ಆಗಿದೆ. ತಂದೆಯು ಬಂದು ಎಲ್ಲರ ಜ್ಯೋತಿಯನ್ನು ಬೆಳಗಿಸುತ್ತಾರೆ. ಬೆಳಗಿರುವ ಜ್ಯೋತಿಯು ಎಷ್ಟು ಸಮಯ ಉರಿಯುತ್ತದೆ? ಅವರಂತೂ ರಾತ್ರಿಯಲ್ಲಿ ದೀಪವನ್ನು ಬೆಳಗಿಸುತ್ತಾರೆ ನಂತರ ಅದರಲ್ಲಿ ಎಣ್ಣೆಯನ್ನು ಹಾಕುತ್ತಿರುತ್ತಾರೆ. ಈಗ ನಿಮ್ಮ ಜ್ಯೋತಿಯು ಜಾಗೃತವಾಗುತ್ತಿದೆ. ಜಾಗೃತ ಆಗುತ್ತಾ ಆಗುತ್ತಾ ಸಂಪೂರ್ಣ ಜಾಗೃತವಾಗಿಯೇ ಬಿಡುವುದು. ಜ್ಯೋತಿಯು ನಂದಿ ಹೋಗಲು 5000 ವರ್ಷಗಳು ಹಿಡಿಸುತ್ತವೆ. ನಂತರ ತಂದೆ ಬಂದು ಜ್ಞಾನದ ಎಣ್ಣೆಯನ್ನು ಹಾಕುತ್ತಾರೆ. ನಿಮ್ಮ ಜ್ಯೋತಿ ಈಗ ಜಾಗೃತವಾಗಿದೆ. ನಂತರ ನಿಧಾನವಾಗಿ ಕಲೆಗಳು ಕಡಿಮೆಯಾಗುತ್ತಾ ಹೋಗುತ್ತದೆ. ಜ್ಯೋತಿ ನಂದಿ ಹೋಗುತ್ತದೆ. ನೀವು ತಿಳಿದಿರುವಿರಿ ಈಗ ನಮ್ಮ ಜ್ಯೋತಿ ಜಾಗೃತವಾಗುತ್ತದೆ ನಂತರ ಸತ್ಯಯುಗದಲ್ಲಿ ಮನೆ-ಮನೆಯಲ್ಲಿ ಪ್ರಕಾಶವಿರುತ್ತದೆ. ಭಾರತದ್ದೇ ಮಾತಾಗಿದೆ. ಈಗಂತೂ ಮನೆ-ಮನೆಯಲ್ಲಿ ಅಂಧಕಾರವಿದೆ. ಖುಷಿಯಿಲ್ಲ. ನೀವು ತಿಳಿದಿರುವಿರಿ ಸತ್ಯಯುಗ-ತ್ರೇತಾಯುಗದಲ್ಲಿ ನಾವು ಬಹಳ ಸಂತೋಷದಿಂದಿದ್ದೆವು ಮತ್ತು ಖುಷಿಯನ್ನು ಆಚರಿಸುತ್ತಿದ್ದೆವು. ಎಲ್ಲರ ಜ್ಯೋತಿ ಜಾಗೃತವಾಗಿರುತ್ತದೆ ನಂತರ ಸ್ವಲ್ಪ-ಸ್ವಲ್ಪ ಕಡಿಮೆಯಾಗುತ್ತಾ ಹೋಗುತ್ತದೆ. ಈ ಸಮಯದಲ್ಲಿ ಪೂರ್ತಿ ನಂದಿ ಹೋಗಿದೆ. ತುಕ್ಕು ಹಿಡಿದಿದೆ. ನಂತರ ತಂದೆ ಬಂದು ಜ್ಞಾನದ ಎಣ್ಣೆ ಹಾಕುತ್ತಾರೆ. ಯಾವುದರಿಂದ ನೀವು ಪುನಃ ಜಾಗಂತೀ ಜ್ಯೋತಿಗಳಾಗುತ್ತೀರಿ. ನಿಮ್ಮ ಜ್ಞಾನದ ನೇತ್ರವು ತೆರೆಯಲ್ಪಡುತ್ತದೆ.

ನಿಮಗೆ ಗೊತ್ತಿದೆ ಈಗ ನಿಮ್ಮ ಎಲ್ಲಾ ಕಾರ್ಯ ಸಮಾಪ್ತಿ ಆಗಿ ಬಿಟ್ಟಿದೆ, ರಾಹುವಿನ ಗ್ರಹಣವು ಹಿಡಿದಿದೆ, ನಿಮಗೆ ಕಷ್ಟವಾಗುವುದರಲ್ಲಿ ಎಷ್ಟು ಸಮಯ ಹಿಡಿಸುತ್ತದೆ? ಪ್ರಾರಂಭದಿಂದ ಸ್ವಲ್ಪ-ಸ್ವಲ್ಪವೇ ಆಗುವಿರಿ. ನಂತರ ಮಾಯೆಯ ಪ್ರವೇಶತೆ ಆಗುವುದರಿಂದಲೇ ಬಹಳ ಕಷ್ಟವಾಗಿ ಬಿಡುತ್ತೀರಿ. ಈಗ ನಿಮ್ಮ ಮೇಲೆ ರಾಹುವಿನ ದಶೆ ಇದೆ. ಎಲ್ಲದಕ್ಕಿಂತ ಕಠಿಣವಾದದ್ದು ರಾಹುವಿನ ದಶೆಯಾಗಿದೆ. ಈಗ ಪುನಃ ಬೃಹಸ್ಪತಿಯ ದಶೆ ಕುಳಿತುಕೊಳ್ಳುತ್ತದೆ. ಏಕೆಂದರೆ ಈಗ ವಿಶ್ವದ ಮಾಲೀಕರಾಗಲು ನೀವು ವೃಕ್ಷಪತಿ ಗುರುವಿನ ಮೂಲಕ ಪುರುಷಾರ್ಥ ಮಾಡುತ್ತಿದ್ದೀರಿ. ಅವರು ಅವಿನಾಶಿ ಗುರು ಆಗಿದ್ದಾರೆ. ಯಾರ ಗುರು? ಅವಿನಾಶಿ ಆತ್ಮಗಳ ಗುರುವಾಗಿದ್ದಾರೆ. ಯಾರೇ ಮನುಷ್ಯರು ಆತ್ಮಗಳಿಗೆ ಗುರುಗಳಾಗಲು ಸಾಧ್ಯವಿಲ್ಲ. ಕೇವಲ ಮನುಷ್ಯರ ಗುರುಗಳಾಗುತ್ತಾರೆ. ಈಗ ತಂದೆ ಬಂದು ನೀವು ಆತ್ಮಗಳ ಗುರುವಾಗಿದ್ದಾರೆ. ವೃಕ್ಷಪತಿ ಪರಮಪಿತ ಪರಮಾತ್ಮನಾಗಿದ್ದಾರೆ. ನೀವು ತಿಳಿದಿರುವಿರಿ ಈಗ ನಮ್ಮ ಮೇಲೆ ಬೃಹಸ್ಪತಿ ದಶೆ ಇದೆ. ಸ್ವರ್ಗದ ಮಾಲೀಕರಂತೂ ಆಗುವಿರಿ. ಅಲ್ಲಿ ಅವಿನಾಶಿ ಸುಖವಿರುತ್ತದೆ, ಆದರೆ ಅಂತಹ ಸುಖಧಾಮದ ಮಹಾರಾಜಾ-ಮಹಾರಾಣಿ ಆಗುವುದಕ್ಕೋಸ್ಕರ ನಾವು ಇಲ್ಲಿ ಪುರುಷಾರ್ಥ ಮಾಡಬೇಕು. ಪ್ರತಿಯೊಬ್ಬರೂ ತಮ್ಮ-ತಮ್ಮ ಪುರುಷಾರ್ಥವು ನಡೆಯುತ್ತದೆ. ಇದು ರುದ್ರ ಶಿವನ ಪಾಠಶಾಲೆಯಾಗಿದೆ. ಅವರು ಜ್ಞಾನಸಾಗರನಾಗಿದ್ದಾರೆ. ನೀವು ಅವರ ಪಾಠಶಾಲೆಯಲ್ಲಿ ಓದುತ್ತಿದ್ದೀರಿ. ಭಗವಾನುವಾಚ - ನಾನು ನಿಮಗೆ ರಾಜಯೋಗವನ್ನು ಕಲಿಸುತ್ತೇನೆ, ನಾನು ಎಲ್ಲಾ ಅವಿನಾಶಿ ಆತ್ಮಗಳ ಅವಿನಾಶಿ ತಂದೆಯಾಗಿದ್ದೇನೆ. ಒಬ್ಬರು ಶಾರೀರಿಕ ತಂದೆ, ಇನ್ನೊಬ್ಬರು ಆತ್ಮಿಕ ತಂದೆಯಾಗಿದ್ದಾರೆ. ಇವರಿಬ್ಬರ ಅಂತರವನ್ನು ತಿಳಿಸಬೇಕು. ಆತ್ಮಿಕ ತಂದೆಯು ಯಾವಾಗ ಸಿಗುತ್ತಾರೆ, ಯಾರನ್ನು ಭಕ್ತಿಮಾರ್ಗದಲ್ಲಿ ಎಲ್ಲಾ ಆತ್ಮಗಳು ನೆನಪು ಮಾಡುತ್ತಾರೆ. ಶಾರೀರಿಕ ತಂದೆಯಂತೂ ವಿನಾಶಿ ಆಗಿದ್ದಾರೆ. ಆದರೆ ಆತ್ಮಗಳು ವಿನಾಶವಾಗುವುದಿಲ್ಲ. ನಿಮಗೆ ಗೊತ್ತಿದೆ ನಮ್ಮ ಯಾವ ಲೌಕಿಕ ತಂದೆ ಇದ್ದಾರೆ ಅವರಂತೂ ಪ್ರತಿಯೊಂದು ಜನ್ಮಕ್ಕೂ ಬದಲಾಗುತ್ತಾರೆ. ತಂದೆಯ ವಿನಃ ಮಕ್ಕಳ ಜನ್ಮವಾಗಲು ಸಾಧ್ಯವಿಲ್ಲ. ಈಗ ನೀವು ಮಕ್ಕಳಿಗೆ ವಿಶಾಲ ಬುದ್ಧಿಯು ದೊರಕಿದೆ. ಆದ್ದರಿಂದ ನಾವು ಯಾವಾಗಿನಿಂದ ಇಬ್ಬರು ತಂದೆಯರಿಗೆ ಮಕ್ಕಳಾಗುತ್ತೇವೆ ಎಂದು ತಿಳಿದುಕೊಳ್ಳುತ್ತೀರಿ. ಸತ್ಯಯುಗದಲ್ಲಂತೂ ಒಬ್ಬ ಲೌಕಿಕ ತಂದೆಯೇ ಇರುತ್ತಾರೆ, ಅವರನ್ನೇ ನೆನಪು ಮಾಡುತ್ತಾರೆ. ಆತ್ಮಗಳಿಗೆ ಆ ಆತ್ಮಿಕ ತಂದೆಯನ್ನು ನೆನಪು ಮಾಡುವ

ಅವಶ್ಯಕತೆ ಇರುವುದಿಲ್ಲ. ಎಲ್ಲಾ ಆತ್ಮಗಳಿಗೆ ಸತ್ಯಯುಗದಲ್ಲಿ ಕೇವಲ ಲೌಕಿಕ ತಂದೆ ಒಬ್ಬರೇ ಇರುತ್ತಾರೆ. ಅಲ್ಲಿ ಶರೀರವೂ ಸಹ ಸುಂದರವಾದದ್ದೇ ಸಿಗುತ್ತದೆ, ಏಕೆಂದರೆ ಇಲ್ಲಿಯ ಪ್ರಾಲಬ್ಧವನ್ನು ಭೋಗಿಸುತ್ತಾರಲ್ಲವೇ. ಆದ್ದರಿಂದ ಅಲ್ಲಿ ತಂದೆಯನ್ನು ನೆನಪು ಮಾಡುವುದಿಲ್ಲ. ಅಂದಾಗ ನೀವು ಇದನ್ನು ತಿಳಿಸಬೇಕು. ಭಕ್ತಿಮಾರ್ಗದಲ್ಲಿ ಒಬ್ಬರು ವಿನಾಶಿ ಲೌಕಿಕ ತಂದೆ, ಪ್ರತಿಯೊಂದು ಜನ್ಮದಲ್ಲಿ ಬೇರೆ-ಬೇರೆ ತಂದೆಯರು ಸಿಗುತ್ತಾರೆ. ನೀವು ಆತ್ಮಗಳು ಅವಿನಾಶಿ ಆಗಿದ್ದೀರಿ, ಅವಿನಾಶಿ ತಂದೆಯನ್ನೇ ನೆನಪು ಮಾಡುತ್ತೀರಿ. ಪರಮಪಿತ ಪರಮಾತ್ಮನನ್ನು ಪರಮಧಾಮದಲ್ಲಿ ಇರುವ ಪಿತನಾಗಿದ್ದಾರೆ ಎಂದು ಮನುಷ್ಯರು ಹೇಳುತ್ತಾರೆ. ಲೌಕಿಕ ತಂದೆಯನ್ನು ಎಂದೂ ಪರಮಪಿತ ಎಂದು ಹೇಳುವುದಿಲ್ಲ. ಈ ಇಬ್ಬರ ತಂದೆಯ ರಹಸ್ಯವನ್ನು ತಿಳಿಸುವುದು ಬಹಳ ಅವಶ್ಯಕವಾಗಿದೆ ಮತ್ತು ರಾವಣನ ರಹಸ್ಯವನ್ನು ತಿಳಿಸಬೇಕು. ರಾವಣ ರಾಜ್ಯ ಎಂದರೆ ಪತಿತ ರಾಜ್ಯವು ಈಗ ಇದೆ. ಆದ್ದರಿಂದ ಪತಿತ ಪಾವನ ತಂದೆಯನ್ನು ಕರೆಯುತ್ತಿರುವಿರಿ. ಅವರು ಅವಿನಾಶಿ ತಂದೆಯಾಗಿದ್ದಾರೆ, ಇಬ್ಬರು ತಂದೆಯರನ್ನು ಅವಶ್ಯವಾಗಿ ಸಿದ್ಧ ಮಾಡಬೇಕಾಗಿದೆ. ಆತ್ಮಗಳಿಗೂ ಸಹ ತಂದೆ ಇದ್ದಾರೆ, ಆದುದರಿಂದ ಪಾರಲೌಕಿಕ ಪರಮಪಿತ ಪರಮಾತ್ಮನನ್ನು ನೆನಪು ಮಾಡುತ್ತಾರೆ. ಪ್ರತೀ ಜನ್ಮದಲ್ಲೂ ಲೌಕಿಕ ತಂದೆ ಬೇರೆ ಬೇರೆ ಸಿಗುತ್ತಾರೆ ಆದರೂ ಸಹ ಆ ಆತ್ಮಿಕ ತಂದೆಯನ್ನು ಅವಶ್ಯವಾಗಿ ನೆನಪು ಮಾಡುತ್ತಾರೆ. ಅವರು ಎಂದೂ ಬದಲಾಗುವುದಿಲ್ಲ. ತಂದೆಯೂ ಸಹ ಹೇಳುತ್ತಾರೆ ಅವಶ್ಯವಾಗಿ ನೀವು ನನ್ನನ್ನು - ಹೇ ಪರಮಪಿತ ಪರಮಾತ್ಮ ಎಂದು ನೆನಪು ಮಾಡುತ್ತಿದ್ದೀರಿ. ಇಲ್ಲಿಯವರೆಗೆ ನೀವು ನನ್ನನ್ನು ನೆನಪು ಮಾಡಬೇಕು, ಆಮೇಲೆ ತಂದೆ ಯಾವಾಗ ಸಿಗುತ್ತಾರೆ? ಇದನ್ನು ನೀವು ಈಗ ಅರಿತಿರುವಿರಿ. ಯಾವಾಗ ಭಕ್ತಿಯ ಅಂತ್ಯವಾಗುತ್ತೆ ಆಗ ಭಕ್ತಿಯ ಫಲ ಕೊಡಲು ತಂದೆ ಬರುವರು. ತಂದೆ ತಿಳಿಸಿದ್ದಾರೆ - ಎಲ್ಲಾ ಭಕ್ತರಿಗೂ ಮುಕ್ತಿ-ಜೀವನ್ಮುಕ್ತಿಯನ್ನು ಕೊಡುತ್ತೇನೆ. ನಿಮಗೆ ತಿಳಿದಿದೆ ಸತ್ಯಯುಗದಲ್ಲಿ ಒಂದೇ ಧರ್ಮವಿರುತ್ತದೆ, ಅದಕ್ಕೆ ಏಕತೆ (ಒನ್ನೆಸ್) ಎಂದು ಹೇಳಲಾಗುತ್ತೆ. ಹೇಳುತ್ತಾರೆ ಎಲ್ಲರೂ ಸೇರಿ ಒಂದಾಗಲಿ ಎಂದು. ಆದರೆ ಎಲ್ಲಾ ಧರ್ಮಗಳು ಒಂದಾಗಲು ಸಾಧ್ಯವಿಲ್ಲ. ಯಾವಾಗ ಒಂದೇ ರಾಜ್ಯ ವಾಗುತ್ತೆ ಆಗ ಪವಿತ್ರತೆ, ಸುಖ, ಶಾಂತಿ ಇರುತ್ತದೆ. ಖಂಡಿತ ಭಾರತದಲ್ಲಿ ರಾಮರಾಜ್ಯವಿತ್ತು. ಈಗ ಇಲ್ಲಿ ರಾವಣ ರಾಜ್ಯವಿದೆ, ಆದುದರಿಂದ ರಾವಣನನ್ನು ಸುಡುತ್ತಿರುತ್ತಾರೆ. ಆದ್ದರಿಂದ ಇಬ್ಬರು ತಂದೆಯರ ರಹಸ್ಯವನ್ನು ತಿಳಿಸುವುದರಿಂದ ತಕ್ಷಣ ಅರಿತುಕೊಳ್ಳುತ್ತಾರೆ. ಅವಿನಾಶಿ ತಂದೆಯಂತೂ ಅವಶ್ಯವಾಗಿ ಇದ್ದಾರೆ, ಹೊಸ ಪ್ರಪಂಚವನ್ನು ರಚಿಸುವವರು ತಂದೆಯೇ ಆಗಿದ್ದಾರೆ. ಹೊಸ ಪ್ರಪಂಚದಲ್ಲಿ ಖಂಡಿತ ದೇವಿ-ದೇವತೆಗಳೇ ಇದ್ದರು. ನಂತರ ಅದೇ ಪ್ರಪಂಚ ಹೊಸದರಿಂದ ಹಳೆಯದಾಗುತ್ತದೆ. ಹೊಸ ಪ್ರಪಂಚದಲ್ಲಿ ಎಷ್ಟು ಜನ್ಮ ಪಡೆಯುತ್ತಾರೆ, ಹಳೇ ಪ್ರಪಂಚದಲ್ಲಿ ಎಷ್ಟು ಜನ್ಮ ಪಡೆಯುತ್ತಾರೆ ಎಂಬುದನ್ನು ನೀವು ಅರಿತಿರುವಿರಿ. ಈ ರೀತಿ ಅಲ್ಲಿ, 84 ಜನ್ಮಗಳಲ್ಲಿ ಅರ್ಧ ಭಾಗ ಇರಬೇಕು ಎಂದು 42 ಜನ್ಮ ಹಳೆಯ ಪ್ರಪಂಚದಲ್ಲಿ, 42 ಜನ್ಮ ಹೊಸ ಪ್ರಪಂಚದಲ್ಲಿ. ಇಲ್ಲ, ಭಾರತವಾಸಿಗಳ ಆಯಸ್ಸು ಮೊದಲು 100-125 ವರ್ಷ ಇತ್ತು, ಈಗಂತೂ 40-50 ವರ್ಷಗಳು ಇರುವುದೂ ಸಹ ಕಷ್ಟವಾಗಿದೆ. ಆದ್ದರಿಂದ ಅರ್ಧ-ಅರ್ಧವಂತೂ ಇರಲು ಸಾಧ್ಯವಿಲ್ಲ. 84 ಜನ್ಮಕ್ಕಂತೂ ಲೆಕ್ಕ ಬೇಕಲ್ಲವೇ. ತಂದೆ ಹೇಳುತ್ತಾರೆ, ನಿಮ್ಮ 84 ಜನ್ಮಗಳ ಚಕ್ರ ಈಗ ಪೂರ್ತಿಯಾಯಿತು. ನೀವು ತಿಳಿದುಕೊಂಡಿಲ್ಲ, ನಾವು ತಿಳಿಸುತ್ತೇವೆ, 84 ಜನ್ಮಗಳ ರಹಸ್ಯ ಪರಮಪಿತ ಪರಮಾತ್ಮನ ವಿನಃ ಬೇರೆ ಯಾರೂ ತಿಳಿಸಲು ಸಾಧ್ಯವಿಲ್ಲ. ನೀವು ತಂದೆಯಿಂದ ಕೇಳಿ ಸಂತೋಷ ಪಡುವಿರಿ ಹಾಗೂ ಹೊಸ ಪ್ರಪಂಚಕ್ಕಾಗಿ ಪುರುಷಾರ್ಥ ಮಾಡುವಿರಿ.

ಈಗ ಮಕ್ಕಳು ಸಿದ್ಧ ಮಾಡಿ ತಿಳಿಸಬೇಕಾಗಿದೆ ನಾವು ಈಗ ಬೇಹದ್ದಿನ ಪಾರಲೌಕಿಕ ತಂದೆಯಿಂದ ಬೇಹದ್ದಿನ ಆಸ್ತಿಯನ್ನು ಪಡೆಯುತ್ತಿರುವಿರಿ. ಆ ತಂದೆ ಯಾವಾಗ ಬರುವರೆಂದರೆ ಯಾವಾಗ ಸ್ವರ್ಗದ ಸ್ಥಾಪನೆ ಮಾಡುವರು ಆಗ. ಅವರಿಗೇ ಹೇಳಲಾಗುತ್ತದೆ ಸ್ವರ್ಗದ ರಚಿತ(ಹವೆನ್ನಿ ಗಾಡ್ವಾದರ್). ಯಾವಾಗ ಹೊಸ ಮನೆಯ ಸ್ಥಾಪನೆ ಆಗುತ್ತದೆ, ಆಗ ಹಳೇ ಮನೆಯನ್ನು ಒಡೆದು ಹಾಕುತ್ತಾರೆ. ಸ್ಥಾಪನೆ ನಂತರ ವಿನಾಶ ಎಂದೂ ಬರೆಯಲಾಗಿದೆ. ಸ್ಥಾಪನೆ ಯಾವಾಗ ಪೂರ್ಣವಾಗುತ್ತೆ ಆಗ ವಿನಾಶವಾಗುವುದು. ಸ್ಥಾಪನೆ ಮಾಡುವವರು ಪರಮಪಿತ ಪರಮಾತ್ಮ, ಈ ಬ್ರಹ್ಮಾರವರ ಮೂಲಕ. ಇದನ್ನೂ ಸಹ ಬಾಬಾ ತಿಳಿಸಿರುವರು ಸೂಕ್ಷ್ಮವತನವಾಸಿಯನ್ನು ಪ್ರಜಾಪಿತ ಎಂದು ಹೇಳಲಾಗುವುದಿಲ್ಲ. ಅಲ್ಲಿ ಪ್ರಜೆಗಳು ಇರುವುದಿಲ್ಲ, ಅಂದರೆ ಖಂಡಿತ ಪ್ರಜಾಪಿತ ಬ್ರಹ್ಮ ಇಲ್ಲಿ ಇರಬೇಕು. ಅವರೇ ನಂತರ ಅವ್ಯಕ್ತ ಸಂಪೂರ್ಣ ಆಗುತ್ತಾರೆ. ಅವರಂತೂ ಅವ್ಯಕ್ತ, ಖಂಡಿತ ವ್ಯಕ್ತನೂ ಸಹ ಬೇಕು ನಂತರ ಅವರೇ ಅವ್ಯಕ್ತರಾಗಬೇಕು. ಎರಡೂ ಈಗ ಕಂಡು ಬರುತ್ತೆ. ಪ್ರಜಾಪಿತ ಬ್ರಹ್ಮ ಇಲ್ಲೂ ಇದ್ದಾರೆ, ಸೂಕ್ಷ್ಮವತನದಲ್ಲೂ ಇದ್ದಾರೆ. ಪ್ರಜಾಪಿತನಂತೂ ಇಲ್ಲಿ ಬೇಕಾಗಿದೆ. ಅವಶ್ಯವಾಗಿ ಪ್ರಜಾಪಿತ ಬ್ರಹ್ಮಾರವರ ಮಕ್ಕಳೂ ಸಹ ಇಲ್ಲಿಯೇ ಇದ್ದಾರೆ. ಪ್ರದರ್ಶನಿಯಲ್ಲಿ ಇಬ್ಬರು ತಂದೆಯರ ರಹಸ್ಯವನ್ನು ತಿಳಿಸಬೇಕು. ಖಾಯಿದೆ ಅನುಸಾರ ಪ್ರತಿಯೊಬ್ಬರಿಗೂ ಬೇರೆ-ಬೇರೆಯಾಗಿ ತಿಳಿಸಲಾಗುತ್ತದೆ. ಆದರೆ ಅಲ್ಲಿ ಯಾರಿಗೆ ಹೇಗೆ ತಿಳಿಸುತ್ತೀರಿ. ತಿಳಿಸಲು ಏಕಾಂತವಾದ ಸ್ಥಾನವೂ ಬೇಕು ಆದರೆ ಪ್ರದರ್ಶನಿಯಲ್ಲಿ ಬಹಳ ಸದ್ದು ಗದ್ದಲವಿರುತ್ತದೆ. ಇಲ್ಲಂತೂ ನಿಮಗೆ ತಿಳಿಸಲು ಒಂದು, ಒಂದೂವರೆ ಗಂಟೆ ಸಮಯ ಹಿಡಿಸುತ್ತದೆ. ಆದರೆ ಅಷ್ಟೊಂದು ಸಾಲು-ಸಾಲು ನಿಂತಿರಬೇಕಾದರೆ ತಿಳಿಸಲು ಪರಿಶ್ರಮವಾಗುತ್ತದೆ. ಅನೇಕ ಪ್ರಕಾರದ ಧರ್ಮದವರು ಇರುತ್ತಾರೆ. ಅದರಲ್ಲಿ ಒಬ್ಬೊಬ್ಬರು ಒಂದೊಂದು ರೀತಿಯಲ್ಲಿ ಹೇಳುತ್ತಾರೆ. ಸುಮ್ಮನೆ ಅಂತೂ ಕುಳಿತುಕೊಳ್ಳುವುದಿಲ್ಲ. ನೀವು ತಿಳಿಸುತ್ತೀರಿ - ಒಬ್ಬರು ಲೌಕಿಕ ಶರೀರದ ತಂದೆ ಆಗಿದ್ದಾರೆ, ಇನ್ನೊಬ್ಬರು ಪಾರಲೌಕಿಕ ಆತ್ಮಿಕ ತಂದೆಯಾಗಿದ್ದಾರೆ. ಅವರೇ ಪರಮಪಿತ ಪರಮಾತ್ಮನಾಗಿದ್ದಾರೆ. ಈಗ ಬ್ರಹ್ಮಾರವರ ಮೂಲಕ ಸ್ವರ್ಗದ ಸ್ಥಾಪನೆ ಮಾಡುತ್ತಿದ್ದಾರೆ. ನರಕದ ವಿನಾಶವೂ ಸಮುಖದಲ್ಲಿ ನಿಂತಿದೆ. ಇದೇ ಮಹಾಭಾರಿ ಯುದ್ಧವಾಗಿದೆಯಲ್ಲವೇ. ಅವಶ್ಯವಾಗಿ ಇದು ರಾಜಯೋಗವು ಆಗಿದೆ, ರಾಜ್ಯ ಭಾಗ್ಯವನ್ನು ಪ್ರಾಪ್ತಿ ಮಾಡಿಕೊಳ್ಳುವ ಗೀತಾ ಪಾಠಶಾಲೆಯಾಗಿದೆ. ಭಗವಾನುವಾಚ - ಎಲ್ಲರಿಗೂ ಇಬ್ಬರು ತಂದೆಯರಿದ್ದಾರೆ. ಕೃಷ್ಣನನ್ನು ಎಲ್ಲಾ ಆತ್ಮರ ತಂದೆ ಎಂದು

ಹೇಳುವುದಿಲ್ಲ. ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಆತ್ಮಗಳ ತಂದೆಯಾದ ಪರಮಪಿತ ಪರಮಾತ್ಮನೇ ತಿಳಿಸುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಸ್ವಯಂನಲ್ಲಿ ಜ್ಞಾನದ ಎಣ್ಣೆಯನ್ನು ಹಾಕುತ್ತಾ ಸದಾ ಜಾಗೃತ ಜ್ಯೋತಿಗಳಾಗಿರಬೇಕಾಗಿದೆ. ತಂದೆಯ ನೆನಪಿನಲ್ಲಿರುತ್ತಾ ರಾಹುವಿನ ಗ್ರಹಣವನ್ನು ಇಳಿಸಿಕೊಳ್ಳಬೇಕಾಗಿದೆ.

2. ಆತ್ಮಿಕ ಮತ್ತು ಶಾರೀರಿಕ ಇಬ್ಬರು ತಂದೆಯರಿದ್ದಾರೆ, ಈ ಪರಿಚಯವನ್ನು ಪ್ರತಿಯೊಬ್ಬರಿಗೂ ನೀಡಿ ಬೇಹದ್ದಿನ ಅಸ್ತಿಗೆ ಅಧಿಕಾರಿಯನ್ನಾಗಿ ಮಾಡಬೇಕಾಗಿದೆ.

ವರದಾನ: ಬಿಂದು ರೂಪದಲ್ಲಿ ಸ್ಥಿತರಾಗಿ ಸಾರಯುಕ್ತ, ಯೋಗಯುಕ್ತ, ಯುಕ್ತಿಯುಕ್ತ ಸ್ವರೂಪದ ಅನುಭವ ಮಾಡುವಂತಹ ಸದಾ ಸಮರ್ಥ ಭವ.

ಪ್ರಶ್ನಾರ್ಥಕ ಚಿನ್ನೆಯ ಡೊಂಕು ರಸ್ತೆಯಲ್ಲಿ ಹೋಗುವ ಬದಲು ಪ್ರತಿ ಮಾತಿನಲ್ಲೂ ಬಿಂದುವನ್ನು ಹಾಕಿ. ಬಿಂದು ರೂಪದಲ್ಲಿ ಸ್ಥಿತ ಆಗಿ ಬಿಡಿ. ಆಗ ಸಾರಯುಕ್ತ, ಯೋಗಯುಕ್ತ, ಯುಕ್ತಿಯುಕ್ತ ಸ್ವರೂಪದ ಅನುಭವ ಮಾಡುವಿರಿ. ಸ್ಮೃತಿ, ಮಾತು ಮತ್ತು ಕರ್ಮ ಎಲ್ಲವೂ ಸಮರ್ಥವಾಗಿ ಬಿಡುವುದು. ಬಿಂದುವಾಗದೆ ವಿಸ್ತಾರದಲ್ಲಿ ಹೋದರೆ ಏಕೆ? ಏನು? ಎಂಬ ವ್ಯರ್ಥ ಮಾತು ಮತ್ತು ಕರ್ಮದಲ್ಲಿ ಸಮಯ ಶಕ್ತಿಗಳು ವ್ಯರ್ಥವಾಗಿ ಕಳೆದು ಬಿಡುವಿರಿ. ಏಕೆಂದರೆ ಕಾಡಿನಲ್ಲಿ ಹೊಗಬೇಕಾಗುವುದು. ಆದ್ದರಿಂದ ಬಿಂದು ರೂಪದಲ್ಲಿ ಸ್ಥಿತರಾಗಿರಿ ಸರ್ವ ಕರ್ಮೇಂದ್ರಿಯಗಳನ್ನು ಆದೇಶದ ಪ್ರಮಾಣ ನಡೆಸಿ.

ಸೋಲೇಗನ್: “ಬಾಬಾ” ಶಬ್ದದ ಡೈಮಂಡ್ ಬೀಗದ ಕೈ ಜೊತೆಯಲ್ಲಿದ್ದಲ್ಲಿ ಸರ್ವ ಖಜಾನೆಗಳ ಅನುಭೂತಿ ಆಗುತ್ತಾ ಹೋಗುವುದು.